

पत्र क्र० एनसीएल/ज०स०वि०/प्रेसवि०/2016-17/23

दिनांक- 15/04/2017

प्रेस विज्ञप्ति
प्रेरणा महिला समिति, बीना ने लगाया प्याऊ

नॉर्डन कोलफील्ड्स लिमिटेड के बीना क्षेत्र की प्रेरणा महिला समिति ने शुक्रवार को बीना खदान मोड़ पर प्याऊ लगाया। इस प्याऊ से तपती गर्मी में सफर कर रहे राहगीरों को शीतल पेयजल उपलब्ध हो पाएगा तथा उन्हें तपती गर्मी से राहत मिलेगी।

प्रेरणा महिला समिति की अध्यक्ष श्रीमती किरण कुमार के मार्गदर्शन में प्याऊ का शुभारंभ किया गया। शुभारंभ के अवसर पर राहगीरों एवं उपस्थित लोगों के बीच नारियल, चना, गुड़ का भी वितरण किया गया। इस अवसर पर श्रीमती कुमार ने अपने संबोधन में कहा कि समिति भविष्य में भी समाज के जरूरतमंद लोगों की मदद के लिए सदैव तत्पर रहेगी। यह प्याऊ पूरी गर्मी में संचालित रहेगा। उपस्थित लोगों ने इस प्रयास के लिए प्रेरणा महिला समिति के प्रति आभार व्यक्त किया।

प्याऊ के शुभारंभ के अवसर पर प्रेरणा महिला समिति की श्रीमती दीप्ति जैन एवं श्रीमती प्रीति सिंह तथा श्रमिक संघ के प्रतिनिधि भी उपस्थित थे।

गौरतलब है कि प्रेरणा महिला समिति आस-पास के जरूरतमंद लोगों के लिए कल्याणकारी कार्य करती रहती है। समिति ने गत मार्च 2017 में स्थानीय ग्रामीण हुनर को अपने उत्पाद प्रस्तुत करने का मंच प्रदान करने और आस-पास के जरूरतमंद लोगों के लिए धनराशि एकत्रित करने के उद्देश्य से आनंद मेले का आयोजन किया था। समिति ने गत जनवरी 2017 में मकर संक्रांति के अवसर पर बांसी गांव के बच्चों, महिलाओं और बुजुर्गों के बीच मिठाई एवं गर्म कपड़ों का वितरण किया था। उक्त अवसर पर गांव के 200 से अधिक जरूरतमंद ग्रामीणों को कपड़े वितरित किए गए थे। समिति द्वारा पिछली तिमाही में स्थानीय लोगों के लिए 8 मेडिकल कैम्प लगाकर उन्हें स्वास्थ्य सुविधा प्रदान की गई थी। समिति आस-पास के ग्रामीणों के कल्याण हेतु स्टेशनरी वितरण, महिला कौशल विकास जैसे कार्यक्रमों का निरंतर आयोजन करती रहती है।

जनसंपर्क अधिकारी